

(10) रोहित व देव (दोस्त) की कहानी

जनपद हरिद्वार कोतवाली क्षेत्र से 03 जनवरी 2015 को पांचवी व छठी में अध्ययनरत छात्र रोहित उम्र-13 वर्ष पुत्र बिरम निवासी गुजराती बस्ती ब्रह्मपुरी, जनपद हरिद्वार व उसका दोस्त देव उम्र-13 वर्ष निवासी विष्णुघाट, जनपद हरिद्वार लापता हो गए थे। दोनों बच्चे फोटोस्टेट कराने का बहाना कर घर से निकले थे। काफी देर तक वापस न आने पर परिजनों द्वारा काफी तलाश करने के उपरान्त बच्चों की कोई सूचना न मिलने पर पुलिस को सूचना दी गयी।

गुम होने के दो दिन बाद रोहित ने अपने पिता को मोबाइल पर फोन कर बताया कि बदमाशों ने उनका अपहरण कर लिया है परन्तु वो बदमाशों को चकमा देकर टीकमगढ़ के पास ट्रेन से कूदकर भाग गए हैं। इसके बाद रोहित ने अपना मोबाइल बंद कर लिया।

प्रिजनों से सूचना प्राप्त होने पर उपनिरीक्षक पूर्णानंद शर्मा के नेतृत्व में ऑपरेशन स्माइल टीम इनके परिजनों को साथ लेकर तलाश करने टीकमगढ़, मध्यप्रदेश पहुँची। काफी खोजबीन के बाद ऑपरेशन स्माइल टीम द्वारा दोनों बच्चों को टीकमगढ़, मध्यप्रदेश से बरामद कर लिया।

पुलिस ने जब दोनों छात्रों को अलग-अलग ले जाकर पूछताछ की तब हकीकत सामने आई। छात्रों द्वारा बताया गया कि घर से बिना बताए चले जाने के बाद डांट के डर से छात्रों ने अपने अपहरण की झूठी कहानी गढ़ डाली। ऑपरेशन स्माइल टीम द्वारा दोनों बच्चों को उनके परिजनों के सुपुर्द किया गया।